



30.01.2018

Дар мавсими сипаригардидаи футболи мамлакат дастаи варзишгарони Клуби марказии варзиши артиши “Помир” аз 21 бозӣ 8 галаба ба даст оварда, 10 бозиро мусовӣ анҷом дода, бо таносуби тубҳо-19 бар 13 соҳиби 34 имтиёз гардид ва бори нахуст аз замони таъсисёбии ҳеш ба дарёфти мақоми 3-юм ва медалҳои бринҷии чемпионати 26-уми Лигаи олии футболи Тоҷикистон шарафёб шуд. Хайати дуҷуми ҷавонони даста низ ҳамин натиҷаи шоёнро дар мавсими футболи соли 2017 ба даст оварданд.

Ба ин муносибат дар Кохи афсарони Вазорати мудофия бо иштироки хайатҳои роҳбариву фармондеҳии ин ниҳоди қудратии кишвар, намояндагон аз Федератсияи футболи Тоҷикистон, мураббӣёну варзишгарон ва ҷавонон аз кишрҳои гуногуни ҷомеа маросими ҷоизасупорӣ ҷиҳати натиҷаи ифтихорӣ баргузор гардид.

Дар ҳамоши аз Паёми Сарвари давлат ба Маҷлиси Олии Ҷумҳурии Тоҷикистон вобаста ба масъалаҳои баррасигардида самти оммавиғардонии варзиш, таблиғи тарзи ҳаёти солим ва рушди бемайлонии варзиш вазири мудофияи мамлакат генерал-лейтенант Шерали Мирзо мисолҳо оварда, бо изҳори хушнудӣ аз ин дастоварди арзандаи футболбозон қайд карданд, ки Ҳукумати Тоҷикистон ҳанӯз аз огози соҳибистиклолии мамлакат заминаҳои меъёриву ҳуқуқӣ ва ташкиливу инфрасохториҳои соҳаи варзишро фароҳам овардааст. Намояндагони Федератсияи футболи Тоҷикистон бо миннатдорӣ аз роҳбарияти вазорат қайд карданд, ки шароит ва имкониятҳои бошишгоҳи Клуби марказии варзишии артиши Вазорати мудофия сол аз сол бехтар гашта истодааст. Изҳори боварӣ карда шуд, ки футболбозони Вазорати мудофия дар чемпионати Тоҷикистон оид ба футбол байни дастаҳои Лигаи милли боз ҳам бештар талаш варзида, дар соли 2018 низ ба қомеъҳои нав ноил мегарданд.

